

शासकीय महाविद्यालय/ संस्था यामधील
नियमव्यवधानानुसार सेवानिवृत्त झालेल्या
अध्यापकांच्या खाजगी अनुदानित महाविद्यालयातील
पुनर्नियुक्तीस कार्यान्तर मान्यता देण्याबाबत..

महाराष्ट्र शासन

उच्च व तंत्रशिक्षण विभाग

शासन निर्णय क्र. एससीपी २००६/ (२२९/०६) मशि-२

मंत्रालय विस्तार भवन, मुंबई-३२

दि. २४ मे, २००७

संदर्भ- शिक्षण संचालक, उच्च शिक्षण यांचे क्र. एनजीसी/ अमवि/
कोवि/ मशि-२. दि. १६.१०.२००६ चे पत्र.


शासन निर्णय- शासकीय महाविद्यालयातून नियतव्यवधानानुसार सेवानिवृत्त होणाऱ्या अध्यापकांना खाजगी अनुदानित महाविद्यालयांमध्ये पुनर्नियुक्त करण्याबाबत व त्यांची वेतननिश्चिती करण्याबाबतची कोणतीही तरतुद महाराष्ट्र नागरी सेवा नियमामध्ये नाही. तसेच याबाबतचा कोणताही शासन निर्णय अस्तित्वात नाही. असे असले तरी शासकीय महाविद्यालयातून सेवानिवृत्त झालेले श्री. एन. व्ही. ठक्कर यांनी परीक्षा नियंत्रक, शिवाजी विद्यापीठ, कोल्हापूर, श्रीमती जयश्री गोडसे यांनी प्राचार्य, रत्नप्रभादेवी मोहिते- पाटील गृहविज्ञान महिला महाविद्यालय, अकलूज व श्रीमती विद्या कुरणे यांनी प्राचार्य, देवचंद महाविद्यालय, अर्जुननगर, कोल्हापूर या पदावरील नियुक्त्या शासनाच्या मान्यताशिवाय स्विकारल्या आहेत. त्यांच्या वेतननिश्चितीसंदर्भात महालेखापाल कार्यालयाने आक्षेप घेतलेले आहेत.

२. श्री. एन. व्ही. ठक्कर, श्रीमती जयश्री गोडसे आणि श्रीमती विद्या कुरणे हे तीनही कर्मचारी पूर्वी शासकीय सेवेमध्ये होते व ५८ व्या वर्षी निवृत्त झाल्यानंतर त्यांची नियुक्ती अन्य अनुदानित महाविद्यालयांमध्ये करण्याच्या कार्यवाहीस शासनाची मान्यता घेण्यात आली नव्हती. अशी नियुक्ती नवीन नियुक्ती समजता येणार नाही तर अशा नियुक्त्या पुनर्नियुक्त्या समजणे आवश्यक आहे. ही वस्तुस्थिती विचारात घेता, सर्व संबंधितांची पुनर्नियुक्तीस कार्यान्तर मान्यता देण्यात येत आहे. नसेच सर्व संबंधितांचे पुनर्नियुक्ती नंतरचे वेतन हे महाराष्ट्र नागरी सेवा (निवृत्तीवेतन) नियम, १९८२ मधील नियम १५७ (२) (ए) नुसार निश्चित करण्यास मान्यता देण्यात येत आहे.

३. सदरहू शासन निर्णय वित्त विभागाच्या अनौपचारिक संदर्भ क्र. ३५/०७/सेवा-४ दि. १७.२.२००७ अन्वये मान्यता मिळाल्यानंतर निर्गमित करण्यात येत आहे.

४. सदरहू आदेश शासनाच्या www.maharashtra.gov.in वेबसाईटवर उपलब्ध करण्यात आला असून त्याचा संगणक सांकेतिक क्रमांक २००७०५२४१७३८४९००१ असा आहे.

महाराष्ट्राचे राज्यपाल यांच्या आदेशानुसार व नावांने.


(मा. के. केंद्रे)

कार्यासन अधिकारी, महाराष्ट्र शासन

प्रति,

शिक्षण संचालक, उच्च शिक्षण, महाराष्ट्र राज्य, पुणे

विभागीय सहसंचालक, उच्च शिक्षण, मुंबई/ कोल्हापूर

कुलसचिव, शिवाजी विद्यापीठ, कोल्हापूर

प्राचार्य, रत्नप्रभादेवी मोहिते-पाटील गृहविज्ञान महिला महाविद्यालय, अकलूज/ देवचंद महाविद्यालय, अर्जुननगर, कोल्हापूर

सर्व संबंधित अध्यापक (शिक्षण संचालक यांचेमार्फत)

महालेखापाल (लेखा व अनुज्ञेयता/ लेखा परीक्षा)-१/२, महाराष्ट्र, मुंबई/ नागपूर

अधिदान व लेखाधिकारी, मुंबई

निवासी लेखा परीक्षा अधिकारी, मुंबई, जिल्हा कोषागार अधिकारी, कोल्हापूर/ सोलापूर

फायमिन्-तारी-३

✓ निवडनसती - मशि-२